



दार्मागाउँपालिका

स्थानीय राजपत्र

खण्ड १ संख्या २ चैत्र ११ गते २०७५ साल

दार्मा गाउँपालिका सल्यान

कर्णाली प्रदेश

स्थानिय सरकार सञ्चालन ऐन २०७४ को दफा १०२ले दिएको अधिकार प्रयोग गरि दार्मा गाउँकार्यपालिकाले यो निर्देशिका बनाएकोले तल लेखिए बमोजिमको निर्देशिका सर्वसाधारणको जानकारीको लागि प्रकाशन गरिएको छ ।

संवत् २०७४ को निर्देशिका न. २

दार्मा गाउँपालिका बाट गरिने बजार अनुगमन निर्देशिका, २०७४

प्रस्तावना:

नेपालको सविधान, २०७२ को अनुसूची(८) बमोजिम उपभोक्ता हित संरक्षणार्थ बजार अनुगमनको जिम्मेवारी स्थानीय तहलाई तोकिएको हुदा सो सर्वधानिक दायित्व कार्यान्वयनको लागि उपभोक्ताको स्वास्थ्य, सुविधार आर्थिक हित कायम राख्न, उपभोग्य वस्तु वा सेवाको गुणस्तर, परिमाण एवं मूल्यको अनियमितता बाट उपभोक्तालाई संरक्षण प्रदान गर्न, वस्तु वा सेवाको उत्पादन स्थल वा भन्सार, ढवानी, माग, भण्डारण तथा संचय, स्थल, थोक तथा खुदा विक्रि स्थल र उपभोग लगायतका ठाउहरूमा वस्तु वा सेवा प्रदायक वा विक्रेताको व्यवसायिक कारोवारोको दर्ता, नवीकरण, आपूर्ति, मूल्य, गुणस्तर, नापतौल, विज्ञापन लगायतका व्यापारिक क्रियाकलापको नियमन गर्न तत्काल स्थानीय गाउँपालिका बाट नियमित रूपमा प्रभावकारी बजार अनुगमन गर्न आवश्यक भएकाले,

दार्मा गाउँ कार्यपालिकाको मिति २०७४/१२/२३को बैठकबाट पारित गरी यो निर्देशिका लागु गरिइएको छ ।

परिच्छेद (१)

प्रारम्भिक

१. संक्षिप्त नाम र प्रारम्भ:

(क) यस निर्देशिकाको नाम “दार्मा गाउँपालिका वाट गरिने बजार अनुगमन निर्देशिका, २०७४” रहको छ ।

(ख) यो निर्देशिका यस दार्मागाउँ कार्यपालिका वाट स्वीकृत भएको मितिदखि लागु हुनेछ ।

२. परिभाषा: विषय वा प्रसंगले अर्को अर्थ नलागेमा यस निर्देशिकामा,

(क) “अनुगमन टोली” भन्नाले दार्मा गाउँपालिकाको कार्यालयले विशेषज्ञ सहित गठन गरेको बजार अनेगमन टोली

सम्भन्नु पर्दछ ।

(ख) “उपभोक्ता हित संरक्षण समिति” भन्नाले गाउँपालिकाको उपाध्यक्ष

संयोजकत्वमा गठित समिति बुझ्नु पर्दछ ।

(ग) “कार्यालय” भन्नाले गाउँपालिकाको कार्यालय सम्भन्नु पर्दछ ।

(घ) “प्रदायक” भन्नाले वस्तु वा सेवाको उत्पादक, आयातकर्ता, भण्डारण वा विक्रिवितरण गर्ने व्यक्ति वा संस्था सम्भन्नु पर्दछ ।

(ङ) “वस्तु” भन्नाले उपभोक्ताले उपभोग वा प्रयोग गर्ने वस्तुको समिश्रणबाट बनेको पदार्थ सम्भन्नु पर्दछ, र सो शब्दले उपभोग्य वस्तुका निर्माणमा प्रयोग हुने कच्चापदार्थ, रङ्ग, सुगन्ध वा रसायनलाई समेत जनाउछ ।

(च) “विक्रेता” भन्नाले वस्तु वा सेवाको उत्पादक, पैठारीकता, थोक वा खुद्रा विक्रेता, सेवा प्रदायक सम्भन्नु पर्दछ । सो शब्दले होटल, लज, होष्टेल, खाजा घर संचालक आदिलाइ समेत जनाउने छ ।

(छ) “स्थानीय सरकार” भन्नाले गाउँपालिका लाइ सम्भन्नु पर्दछ । नगरपालिका भन्नाले उपमहानगरपालिका तथा महानगरपालिकाका समेतलाई जनाउने छ ।

(ज) “सेवा” भन्नाले व्यवसायिक सेवा, संचार सेवा, निर्माण तथा इन्जिनियरिङ सेवा, वितरण सेवा, शिक्षा सेवा, वातावरणीय सेवा, वित्तिय सेवा, स्वास्थ्य र सामाजिक सेवा, पर्यटन सेवा, मनोरञ्जन तथा खेलकुद सेवा, यातायात सेवालगायतका दस्तुर/पारिश्रमिक लिइ प्रदान गरिने सम्पूर्ण सेवाहरू सम्भन्नु पर्दछ ।

(झ) “समिति” भन्नाले उपभोक्ता हित संरक्षण समिति भन्ने सम्भन्नु पर्दछ ।

परिच्छेद(२)

उपभोक्ता हित संरक्षण समिति

३. उपभोक्ता हित संरक्षण समिति

उपभोक्ताका हित संरक्षण सम्बन्धी विषयमा आवश्यक नीतिगत व्यवस्था गर्ने तथा बजार अनुगमन कार्यलाई मार्गदर्शन एवं समन्वयको लागि गाउँपालिकाले उपभोक्ता हित संरक्षण समितिको गठन गर्नेछ ।

४. उपभोक्ता हित संरक्षण समितिको गठन देहाय अनुसार हुनेछ :
- | | |
|--|--------------|
| (क) दार्मा गाउँपालिका उपाध्यक्ष | (संयोजक) |
| (ख) दार्मा गाउँपालिका अधिक समितिका संयोजक | (सदस्य) |
| (ग) जिल्ला प्रशासन कार्यालय वा इलाका प्रशासन कार्यालयको अधिकृत प्रतिनिधी (सदस्य) | |
| (घ) खाद्य, गुणस्तर, औषधि/जनस्वास्थ्य/उद्योग वाणिज्य हुने (उपलब्ध भए सम्मको क्षेत्रगतविषय हेर्ने) शाखाका प्रमुख/प्रतिनिधि (सदस्य) | |
| (ङ) सम्बन्धित उद्योग वाणिज्य संघको प्रतिनिधि | (सदस्य) |
| (च) उपभोक्ता हित संरक्षणमा क्रियाशिल संस्था वा व्यक्तिहरू मध्यबाट एक जना | (सदस्य) |
| (छ) कार्यालयको उपभोक्ता हित संरक्षण हुने शाखा/डेक्स/एकाइको प्रमुख | (सदस्य सचिव) |

५. उपभोक्ता हित संरक्षण समितिको काम कर्तव्य र अधिकार

- क. उपभोक्ता हित संरक्षणको लागि आवश्यक नीतिगत व्यवस्था गर्ने ।
- ख. अत्यावश्यक बस्तुहरूको माग र आपूर्तिको अवस्था सम्बन्धी तथ्याङ्क संकलन र मागको प्रक्षपण गर्ने,
- ग. समितिले यस निर्देशिकाको दफा (८) २ अनुसार गठित अनुगमन टोलीद्वारा अनुसुची(१) को फारममा उल्लेख भए अनुसार प्रस्तुत गरेको बजार अनुगमन सम्बन्धी प्रतिवेदन माथि विश्लेषण गरी आवश्यक निर्देशन दिने,
- च. उपभोक्ताका हित संरक्षण गर्न आपूर्ति व्यवस्था र उपभोग्य वस्तु वा सेवाका छुडके अनुगमन गर्ने,
- छ. बजार अनुगमन सम्बन्धी कामको मूल्याङ्कन गर्ने र टोलीलाई आवश्यकता अनुसार मागदर्शन गर्ने ,
- ज. गाउँपालिकाले दिएको अन्य निर्देशन र आदेशको कार्यान्वयन गर्ने/ गराउने ।
- झ. उपभोक्ता हित विपरित कार्यमा आवश्यक कानुनी कारवाहीको लागि निरीक्षण वा अनुसन्धान अधिकृत तोकने ।

६. उपभोक्ता हित संरक्षण समितिको बैठक सम्बन्धी कार्यविधि :

उपभोक्ता हित संरक्षण समितिको बैठक महिनामा एक पटक अनिवार्य रूपमा बस्नु पर्नेछ। समितिको बैठकले आफ्ना कार्यविधि आफै तयार गर्नेछ। यसरी बैठक बस्दा कम्तिमा तीन दिन अगाडि बैठकको विषय सहितको सुचना सदस्यहरूलाई उपलब्ध राउनु पर्नेछ।

परिच्छेद (३)

बजार अनुगमन सम्बन्धी व्यवस्था

७. वस्तु वा सेवाको दर्ता, आपूर्ति, मुल्य, गुणस्तर, नाप तौल लगायतका व्यापारिक क्रियाकलापलाई उपभोक्ता मैत्री बनाउन गाउँ पालिका नगरपालिकाले निम्न व्यवस्था गर्नु पर्नेछ :
- (क) गुणस्तरीय उपभोग्य वस्तु तथा सेवाका सहज र सर्वसुलभ आपूर्ति हुन वातावरणको

सुनिश्चितता सहित उपभोक्ताका हक र हितका संरक्षण गर्न कार्यालयमा उपभोक्ता हित

संरक्षण शाखा एकाइ डेक्सको व्यवस्था गरी नियमित र प्रभावकारी बजार अनुगमनको व्यवस्था गर्ने

- (ख) बजार प्रणालीलाई प्रतिस्पर्धी र उपभोक्ताप्रति जिम्मेवार तुल्याउन प्रचलित कानुनको कार्यन्वयनमा जोड दिने,
- (ग) उपभोक्ता शिक्षा सम्बन्धी सचेतना र बजार अनुगमनको कार्ययाजना तयार गरी उपभोक्ता हित संरक्षणको विषयलाई विशेष प्राथमिकतामा राख्ने,
- (घ) उपभोक्तालाई सचेत र जागरूक तुल्याउन वडा समितिको कार्यालयदेखि उपभोक्ता सचेतना लगायतका कार्यक्रमहरू सञ्चालन गर्ने,
- (ङ) दार्म गाउँ पालिका अन्तर्गत स्थापित वा संचालित उद्योग व्यवसायको दर्ता, नविकरण, बिउ विजक तथा विक्रीका लागि राखिएको माल वस्तु, नाप तौल, गुणस्तर, लेबल, आपूर्ति, आदिको अनुगमन गर्ने,
- (च) तरकारी, फलफुल, माछा, मास, मिठाइ पसल, डेरी, होटेल लगायतका खाद्य वस्तुका विक्री स्थलका मापदण्ड तोक्न र छुट्टै फलफुल तथा तरकारी बजार र वधशालाको व्यवस्था गर्ने,

८. बजार अनुगमन टोली गठन :

१. वस्तु वा सेवा प्रदायक व्यवसायको दर्ता, नविकरण, आपूर्ति, मूल्य, नाप तौल, विज्ञापन लगायत व्यापारिक क्रियाकलापको नियमित एवं आकस्मिक अनुगमनको लागि गाउँपालिकाले बजार अनुगमन टोली गठन गर्नेछ ।

२. उपदफा (१) बमोजिम गठन हुने अनुगमन टोलीमा देहाय बमोजिमका पदाधिकारीहरू रहनेछन् :

- क. कार्यालयको उपभोक्ता हित संरक्षण हुन शाखा/एकाइ/डेक्सको प्रमुख (संयोजक)
- ख. सम्बन्धित विषयगत क्षेत्रको प्रतिनिधि (उपलब्ध भएसम्म) (सदस्य)
- ग. स्थानीय प्रशासनका प्रतिनिधि (उपलब्ध भएसम्म) (सदस्य)
- घ. स्थानीय सुरक्षा निकाय (नेपाल प्रहरी) का प्रतिनिधि (सदस्य)
- ङ. उपभोक्ता हित सुरक्षणमा क्रियाशिल संस्था वा व्यक्तिहरू मध्यबाट मनोनित एक जना (सदस्य)
- च. उद्योग वाणिज्य सघको प्रतिनिधि(उपलब्ध भएसम्म) एक जना सदस्य (सदस्य)
- छ. पत्रकार महासंघ/संचारकर्मी एक जना (सदस्य)

३. अनुगमन टोलीमा कम्तीमा ५ जना प्रतिनिधि संलग्न भई बजार अनुगमन सम्बन्धी कार्य गरिने छ । तर कुनै विषयगत क्षेत्रको अनुगमन गर्ने कार्यमा सम्बन्धित विषयगत क्षेत्रको विज्ञ/प्रतिनिधी अनिवार्य रूपमा समावेश गराउनु पर्ने छ । (विषयगत विज्ञ वा प्रतिनिधी भन्नाले

जस्तै खाद्य वा कृषि उपजको लागि खाद्य निरीक्षक वा उपलब्ध नभएमा कृषि प्राविधिक बुझिने छ।

४. उपभोक्ता हित संरक्षण हेर्ने शाखा वा एकाइले मासिक रूपमा तोकिएको ढाँचामा बजार अनुगमनको एकीकृत प्रतिवेदन कार्यालयमा पेश गर्नु पर्नेछ।

९. बजार अनुगमन टोलीको काम, कर्तव्य र अधिकारः

दफा ८ (१) बमोजिम गठित बजार अनुगमन टोलीले प्रचलित कानून बमोजिम देहाय अनुसारको कार्यहरू गर्नुपर्नेछः

(क) बजार अनुगमनको पूर्व कार्य योजना र मासिक अनुगमन कार्यतालिका बनाइ स्वीकृतीको लागि समितिमा पेश गर्ने,

(ख) स्वीकृत कार्ययोजना बमोजिम नियमित रूपमा बजार अनुगमन गर्न र आवश्यकता बमोजिम आकस्मिक वा विशेष अनुगमन गर्ने,

(ग) वस्तु वा सेवाको दर्ता, आपूर्ति, मूल्य, गुणस्तर, नाप तौल, विज्ञापन लगायतका व्यापारिक क्रियाकलापको अनुगमन गर्ने,

(घ) कालोबजारी, एकाधिकार (सिन्डिकेट), भाउ निर्धारण (काटलिङ्ग), कृतिम अभाव तथा बजार अवरोध गर्ने जस्ता प्रतिस्पर्धी व्यापारिक क्रियाकलाप भए/ नभएका अनुगमन गर्ने,

(ङ) कुनै वस्तुको अनुचित व्यापारिक क्रियाकलाप (मिसावट/गुणस्तरहिन) कम तौल भएका देखिएमा/भेटिएमा आवश्यकता अनुसार त्यस्ता वस्तु जफत गर्ने, नष्ट गर्ने, कारोवारो राक्का गर्ने वा बन्द गर्ने लगायतको कार्य गर्ने,

(च) उपभोक्ता हित संरक्षण समितिबाट समय(समयमा दिइएको निर्देशन एवं आदेश बमोजिमको कामहरू गर्ने।

(छ) सम्पन्न बजार अनुगमन प्रतिवेदन सोहि दिन कार्यालयमा पेश गर्नु पर्नेछ।

१०. बजार अनुगमन कार्यविधि : (१) बजार अनुगमन टोलीले बजार अनुगमन गर्दा निम्न विषयमा विशेष ध्यान दिनु पर्नेछ।

(क) बिक्रेता वा सेवा प्रदायकले निकायबाट कानून बमोजिम प्रदान गरिने गरेका व्यवसाय दर्ता प्रमाण(पत्र, स्थायी लेखा नम्बर (PAN) को प्रमाण(पत्र, औषधी पसल दर्ता प्रमाण(पत्र लगायतका आवश्यक कागजातहरू लिएका छ/छन हन। साथ प्रमाणपत्र नियमित रूपमा नविकरण भए/नभएका हेर्ने। प्रमाणपत्र नलिएको वा नविकरण गरेको नदेखिएमा बढीमा ७ दिन भित्र सो कार्य गरी कार्यालयमा पेश गर्ने लिखित निर्देशन दिने।

- (ख) विक्रेता वा सेवा प्रदायकले आफ्नो व्यवसायको साइनबोर्ड राखेको छ/छैन हेर्ने । नराखेको भए ३ दिनभित्रमा राखि कार्यालयमा जानकारी दिन लिखित निर्देशन दिने ।
- (ग) प्रदायकले वस्तुका विक्रि कक्षमा मूल्य सुची राखेको छ /छैन हेर्ने । नराखेको भए ३ दिन भित्रमा राखि कार्यालयलाई सो को जानकारी दिन लिखित निर्देशन दिने ।
- (घ) माल, वस्तुको परिमाण, मूल्य, गुणस्तर र तौल ठिक छ /छैन हेर्ने,
- (ङ) प्याकजिङ्ग गरिएको वस्तुको लेबलमा उत्पादक वा पैठारीकताको नाम, उत्पादन मिति, उपभोग्य अवधि वा मिति, अधिकतम खुद्रा मूल्य, मिश्रण, भण्डारण र उपभोग गर्ने तरिका उल्लेख गरिएको छ/छैन हेर्ने,
- (च) औषधि वा औषधियुक्त पदार्थ भए सो को प्याकिङ्ग प्रयोग गर्ने तरिका उल्लेख छ/छैन हेर्ने । औषधी विज्ञ -फार्मासिष्ट) औषधी विक्री स्थलमा भए/नभएको एवं औषधि विक्रेता प्रमाणपत्र समेत हेर्ने ।
- (छ) उपभोग्य मिति नाघेको औषधी, प्रशोधित पानी, विस्कट, पाउरोटी लगायतका खाद्य तथा उपभोग्य वस्तुहरू फेला परेमा नष्ट गर्ने,
- (ज) उत्पादन मिति, उपभोग्य मिति केरमेट गरेको वा पुनः छपाइ गरेको छ/छैन हेर्ने । पुनः छपाइ गरेको पाइएमा त्यस्ता वस्तु जफत गर्ने,वस्तुको प्रकृति अनुसार मुचुल्का गरी नष्ट गर्ने,
- (झ) माछामास, फलफुल, तरकारी, मिठाइ पसल, डेरी र होटेल बधशाला वा माछा मासु विक्रि स्थल सफासुगधर र मापदण्ड अनुसार छ/छैन हेर्ने । नभएमा कसुरको प्रकृति अनुसार सजग गराउने वा चेतावनी दिने तथा अटेरी गरेमा तोकिए बमोजिम दण्ड जरीवाना गर्ने,
- (ञ) विक्रेता वा क्रेतालाई वस्तुको विल विजक जारी गरेको छ/छैन हेर्ने । विल अनिवार्य गर्न निर्देशन दिने ।
- २ गाउँपालिकाले अनुसची(२ मा उल्लेखित वस्तु र सेवाका अनुगमन गर्ने उपभोक्ता हित संरक्षण हेर्ने शाखा एकाइ/डेक्सलाइ लिखित कार्य विवरण तोकनु पर्नेछ । सोही आधारमा बजार अनुगमन टोलीले बजार अनुगमन सम्बन्धी कार्य गर्नु पर्ने छ ।

परिच्छेद(४)

उजुरी सम्बन्धी व्यवस्था

११. उजुरी दिन सक्ने:

- (क) कुनै वस्तु वा सेवाको विक्रेता वा प्रदायकले उपभोक्ताका हित विपरित व्यापारिकक्रियाकलाप गरेको भनि कुनै पनि व्यक्तिले उपभोक्ता हित संरक्षण समिति वा बजार अनुगमन टोली वा कार्यालयको उपभोक्ता हित संरक्षण हेर्ने शाखा/एकाइ/डक्समा मौखिक वा लिखित सुचना वा उजुरी दिन सक्ने छ ,
- (ख) उपदफा (क) बमोजिमको निकायले उजुरी वा सार्वजनिक सञ्चार माध्यमबाट प्राप्तसुचनालाई उजुरीको रूपमा ग्रहण गरिने छ,
- (ग) उपदफा (क) वा (ख) बमोजिमको उजुरी वा अन्य कुनै सरकारी निकायबाट अनुगमनकोलागि लेखि आएमा सो लाइ समेत उजुरीको रूपमा ग्रहण गरी बजार अनुगमन टोलीले अनुगमन तथा निरीक्षण गर्नु पर्नेछ,

- (घ) उपदफा (ग) बमोजिम अनुगमन तथा निरीक्षण गर्दा विक्रेता वा सेवा प्रदायकले प्रचलितकानन वा मापदण्ड विपरित व्यापारिक क्रियाकलाप गरेको पाइएमा तत्काल कारवाही चलाउनु पर्नेछ,
- (ङ) उपदफा (घ) बमोजिम अनुगमन टोलीले गरेको काम कारवाहीमा चित्त नबुझेमा विक्रेताले प्रचलित कानुन बमोजिम गाउँपालिकाको उपाध्यक्ष समक्ष लिखित रूपमा उजुरी दिन सक्नेछ,

परिच्छेद(५)

अनुगमन सम्बन्धी प्रक्रिया

१२. अनुगमनको पूर्व तयारी : अनुगमन टोलीले अनुगमन गर्नु पूर्व देहायको तयारी गर्नु पर्नेछ :
- (क) निरीक्षण वा अनुगमनमा जानु पूर्व अत्यावश्यक वस्तु तथा सेवा मध्ये कुनै कुनै विषयलाई पहिलो प्राथमिकतामा राख्ने भन्ने किटान गरी विषय सुची तयार गनपनेछ ।
- (ख) अनुगमनमा जाँदा अनुगमन गरिने वस्तु वा सेवासग सम्बन्धित ऐन नियमहरू, विवरण र चेकलिस्ट साथ लिइ जानुपर्नेछ ।
- (ग) वस्तु तथा सेवाका आपूर्ति, विक्री वितरण, मूल्य, गुणस्तर आदिका बारेमा प्रयाप्त सुचना र जानकारी हासिल गर्नुपर्नेछ ।
- (घ) अनुगमन वा निरीक्षण गर्न जानु अगावै तालिका बनाइ आवश्यक पर्ने साधन सुरक्षा आदिको पुर्व तयारी गर्नुपर्नेछ ।
१३. बजार अनुगमन गर्ने प्रक्रिया:
- (क) बजार अनुगमन गर्दा अनुगमनमा खटिइ जाने व्यक्तिले आफ्नो परिचय पत्र देखाइ

बजार अनुगमन गर्नुपर्नेछ । अनुगमन टोलिका संयोजकले अनुगमनको आवश्यकता बारे जानकारी गराउनु पर्नेछ, र सम्बन्धित व्यवसायीले बिना कुनै अवरोध अनुगमन गर्न दिनु पर्नेछ ।

- (ख) उपदफा (क) बमोजिम बजार अनुगमन गर्दा सम्बन्धित व्यवसायीले बाधा विरोध गरेमा बाधा विरोध गर्नेलाइ प्रचलित कानून बमोजिम कारवाहीको लागि सम्बन्धित निकायमा अनुरोध गर्ने वा लेखी पठाउन सक्नेछ ।
- (ग) अनुगमन टोलीले बजार अनुगमन गर्दा वस्तु वा सेवाका नमुना संकलन गर्नुपर्ने देखिएमा प्रचलित कानून बमोजिम नमुना संकलन गरी सो को यथार्थ विवरण खुलाइ सम्भव भएसम्म सम्बन्धित व्यवसायीको समेत दस्तखत भएको स्थलगत मुचुल्का बनाउनु पर्नेछ । सम्बन्धित व्यवसायीले मुचुल्का दस्तखत गर्न नमानेमा सोही व्यहोरा जनाइ उपस्थित व्यक्तिहरूको रोहवरमा मुचुल्का तयार गरी आवश्यकता अनुसार सिलबन्दी समेत गरी परीक्षणको लागि यथासिघ्र सम्बन्धित निकायमा नमुना सहित लेखि पठाउनु पर्नेछ ।
- (घ) अनुगमन टोलीले बजार अनुगमन गर्दा तत्काल केही सुधार गर्नुपर्ने देखेमा सम्बन्धित व्यवसायीलाइ अवधी तोकी स्थलगत लिखित निर्देशन दिइ सुधार गर्न लगाउन सक्नेछ ।
- (ङ) बजार अनुगमन टोलीले बजार अनुगमन गर्दा कुनै वस्तु तत्काल नष्ट नगरी जनस्वास्थ्यमा असर पर्ने देखिएमा त्यस्ता वस्तुको नमुना संकलन गरी प्रमाणको रूपमा सुरक्षित राखि अरू प्रचलित कानून बमोजिम आवश्यक प्रक्रिया पुऱ्याइ सम्बन्धित व्यवसायी र उपस्थित व्यक्तिहरूको रोहवरमा मुचुल्का गरी वातावरणमा असर नपर्ने गरी त्यस्ता वस्तु नष्ट गर्नु पर्नेछ । संकलित नमुना आवश्यकता अनुसार परीक्षणको लागि प्रयागशालामा पठाउन सकिनेछ ।

१४. दण्ड जरिवाना :

- (क) बजार अनुगमन टोलीले बजार अनुगमन गर्दा सेवा वा वस्तु राखेको स्थानको नियमानुसार जाँचबुझ वा खान तलासी गर्न सक्नेछ । खान तलासीबाट वस्तु वा सेवाको विक्री वितरणमा अनुचित वा अनियमित कार्य गरेको पाइएमा आवश्यकता अनुसार त्यस्ता सेवा वा वस्तुको प्रयोग वा विक्री वितरणमा रोक लगाउन सक्नेछ तथा त्यस्ता वस्तु अनुगमन टोलीले कब्जामा लिइ नियमानुसार कारवाही बढाउने छ ।
- (ख) अनुगमन गर्दा कुनै कानुनी कारवाही गर्नुपर्ने देखिएमा अनुगमन टोलीले सम्बन्धित व्यवसायीसंग तुरुन्तै लिखित स्पष्टीकरण माग गर्न सक्नेछ ।
- (ग) अनुगमन टोलीको प्रतिवेदन वा नमुना परीक्षण गर्दा मुद्दा दायर गर्नुपर्ने देखिएमा प्रचलित कानून बमोजिम अनुसन्धान तहकिकातको लागि निरीक्षण अधिकृत तोक्ने गरी मुद्दा दायर गर्न समितिबाट निर्णय गराइ यथासिघ्र अभियोजन अधिकारी समक्ष आवश्यक

कागजात सहित लेखी पठाउनु पर्नेछ ।

- (घ) उपदफा (ग) बमोजिम लेखि आएमा सम्बन्धित अधिकारीले प्रचलित कानुन बमोजिम प्रक्रिया पुरा गरी सम्बन्धित निकायमा मुद्दा दायर गर्नुपर्नेछ ।
- (ङ) उपदफा (क) बमोजिम अनुगमन टोलीले अखाद्य वस्तु वा अन्य वस्तु नष्ट गर्दा लागेको खर्च सम्बन्धित व्यवसायीले नै व्यहोर्नु पर्नेछ ।
- (च) अनुगमन गरिएको मालवस्तुको प्रकति अनुसार मुचुल्का उठाउनु पर्नेमा मुचुल्का उठाउन, चेकलिष्ट अनुसार भए नभएको हेर्ने र नमुना परीक्षण लिनुपर्ने भएमा स्थानीय सरकार सञ्चालन ऐन, २०७४ वा गाउ सभाबाट स्विकृत कानुनमा व्यवस्था भएकोमा सोही बमोजिम अन्यथा खाद्य नियमावली, २०२७ को नियम १० वा उपभोक्ता संरक्षण नियमावली, २०५६ को नियम २७ अनुरूप वा नेपाल गुणस्तर ऐन, २०३७ वा प्रचलित कानुन बमोजिम नमुना संकलन गर्नुपर्नेछ ।
- (छ) निरीक्षण, जाँचबुझ वा खानतलासी गर्दा उपभोग्य वस्तु रोक्का राख्नु पर्ने भएमा स्थानीय शासन सञ्चालन सम्बन्धि ऐन वा गाउ सभाबाट स्विकृत कानुनमा व्यवस्था भएकामा सोही बमोजिम अन्यथा खाद्य नियमावली २०२७ को नियम १३ वा उपभोक्ता संरक्षण नियमावली, २०५६ को नियम २५, वा नेपाल गुणस्तर ऐन २०३७ र स्टयाण्डर्ड नापतौल ऐन २०२५ को प्रचलित कानुन बमोजिम गर्नुपर्नेछ ।
- (ज) स्थानीय सरकार सञ्चालन ऐन, २०७४ वा गाउ सभाबाट स्विकृत कानुनमा व्यवस्था भएकोमा सोही बमोजिम अन्यथा वस्तु वा मालसामान सिलबन्दी गर्नुपर्दा खाद्य नियमावली, २०२७ को नियम १३ वा उपभोक्ता संरक्षण नियमावली, २०५६ को नियम २८ र २९ वा नेपाल गुणस्तर ऐन, २०३७ वा स्टयाण्डर्ड नापतौल ऐन, २०२५ वा प्रचलित कानुन अनुसार गर्नुपर्नेछ ।
- (झ) खाद्य प्रशोधन गर्न आवश्यक पर्न कुनै उपकरण जडान भै कुनै वस्तु वा पदार्थको उत्पादन गरिएकोमा अनुगमन गर्ने निकायले उत्पादन प्रशोधन कानुन सम्मत भए नभएको हेरी नभएको भए त्यस्ता स्थानमा सिलबन्दी गर्न सक्नेछ । यसरी सिलबन्दी गरिएकोमा प्रशोधन उद्योगलाई निश्चित समयवाध्या दिइ आवश्यक मापदण्ड पुरा गरी सुधार गर्न निर्देशन दिन सकिनेछ ।
- (ञ) उपदफा (ण) बमोजिम निर्देशन दिएकोमा उद्योगले सुधारात्मक कार्यहरू गरी सिलबन्दी हटाइ पाउ भनी कार्यालयमा निवेदन दिएमा कार्यालयको टोलीले बजार अनुगमन गराइ सुधार भएको पाइएमा सिलबन्दी हटाइ दिन सक्नेछ । सुधार भएको नपाइएमा कानुन बमोजिम कारवाही अगाडि बढाउनेछ ।
- (ठ) वस्तु वा सेवा क्षेत्रमा अनुचित व्यापारिक क्रियाकलाप (Unfair Trade Practces कानुनद्वारा

नियन्त्रित वा निषेधित व्यापारिक क्रियाकलाप (Restrictve Trade Practces)

र एकाधिकार व्यापारिक क्रियाकलाप (Monopolist Trade Practices) भए नभएका विषयमा समेत अनुगमनको क्रममा हेर्नु पर्ने छ।

परिच्छेद (६)

आचार संहिता

१५. आचार संहिता: बजार अनुगमन गर्न जाने अनुगमन टोलीले निम्न बमोजिमको आचार संहिता पालना गर्नुपर्ने छ :

- (क) अनुगमन टोलीले अनुगमन गर्ने स्थल र अनुगमन गरिने वस्तुको बारेमा सो कार्यमा संलग्न सदस्यहरू बाहेक अरू कसैलाई पनि सो बारेमा पूर्व सूचना वा जानकारी गराउनु हुदैन,
- (ख) अनुगमनमा खटिने व्यक्तिले आफ्नो नाता गोता वा इष्टमित्र कहाँ अनुगमन गर्न जानु हुदैन,
- (ग) अनुगमन कार्यमा संलग्न कुनै पनि सदस्यले अनुगमन गर्न विक्रेता व्यवसायीबाट कुनै पनि किसिमको चन्दा, दान, दातव्य वा उपहार स्वीकार गर्नु हुदैन,
- (घ) अनुगमन गर्न जाँदा प्रदायकहरूले दिएको सुविधा तथा आतिथ्य स्वीकार गर्नुहुदैन,
- (ङ) कुनै किसिमको प्रलोभन वा मोलाहिजामा पर्नु हुदैन,
- (च) अनुगमनको कारवाही सम्बन्धी सूचना प्रवाह गर्दा अनुगमन टोलीको नेतृत्वगर्ने व्यक्तिबाट मात्र प्रवाह गर्नुपर्ने छ तथा अनुगमन टोलीमा रहने अन्य सदस्यहरूलाई जानकारी दिनु हुदैन,
- (छ) बजार अनुगमन गर्दा अनुगमन टोलीको पदाधिकारीहरू प्रदायक समक्ष मर्यादित तरिकाले प्रस्तुत हुनुपर्ने र व्यवसायीको भण्डारण स्थल वा पसलबाट जथाभावी तरिकाले माल वस्तु निकाल्नु हुदैन,
- (ज) अनुगमन टोलीको कुनै सदस्यले अनुगमन सम्बन्धी कार्य गर्दा गोप्यता भङ्ग गर्ने लगायत अन्य कुनै गैरकानुनी काम गरेमा कर्मचारी भए प्रचलित कानून बमोजिम विभागीय कारवाही गर्ने र अन्य व्यक्ति भए टोलीबाट हटाइ प्रचलित कानून बमोजिम कारवाही गर्न सकिनेछ,
- (झ) मानव अधिकारवादी संघसस्था, उपभोक्ता हकहित संरक्षण कार्यमा संलग्न संस्थाहरू, विभिन्न सञ्चार माध्यममा कार्यरत सञ्चारकर्मी प्रतिनिधिहरूले अनुगमन कार्यलाई सहयोग पुग्ने गरी अनुगमन प्रक्रियाको स्थलगत अवलोकन गर्न सक्नेछन्। तर सामान जफत गर्न, धुल्याउन वा नष्ट गर्न वा सिलबन्दी गर्ने कार्यमा सम्बन्धित आधिकारिक कर्मचारी वा प्रहरीद्वारा कार्य सम्पन्न गर्नुपर्नेछ।

परिच्छेद (७)

विविध

१६. बजार अनुगमन समितिको कार्यक्रम तथा बजेट:
- (क) गाउँपालिकाले आफ्नो स्रोत साधन र जनशक्ति प्रयोग हुने गरी बजार अनुगमनको लागि आवश्यक कार्यक्रम र बजेट प्राथमिकताको साथ वार्षिक कार्यक्रममा समावेश गर्नु पर्नेछ,
 - (ख) नेपाल सरकारबाट बजार अनुगमनको लागि अनुदान प्राप्त भएमा सोही अनुसार कार्यक्रममा समावेश गर्नुपर्नेछ,
 - (ग) वार्षिक कार्यक्रममा उपभोक्ता सचेतनाको कार्यक्रम समेत समावेश गर्नुपर्नेछ,
 - (घ) बजार अनुगमनको क्रममा नमुना संकलन गर्दा प्रदायकलाई वस्तुको मूल्य भूक्तानी गरी वील लिनु पर्नेछ,
 - (ङ) बजार अनुगमन टोलीमा खटिएका व्यक्तिहरूलाई खाजा वापत भत्ता दिनुपर्नेछ।
१७. स्थानीय प्रशासनका कर्तव्य: बजार अनुगमन गर्दा अनुगमन टोलीले सुरक्षा लगायतका आवश्यक सहयोग माग गरेमा तत्काल त्यस्तो सुरक्षा तथा सहयोग उपलब्ध गराउन स्थानीय प्रशासनको कर्तव्य हुनेछ।
१८. असल नियतले गरेका काम बचाऊ: यस निर्देशिका बमोजिम बजार अनुगमन गर्दा असल नियतले गरको कामको सम्बन्धमा टोलीको संयोजक तथा सदस्यहरू उपर कुनै कारवाही हुने छैन।
१९. प्रचलित कानून बमोजिम हुने: यस निर्देशिकामा भएको व्यवस्थाले प्रचलित कानून बमोजिम हुने अन्य अनुगमन कार्यलाई बाधा पुऱ्याएको मानिने छैन।
२०. दण्ड सजाय: स्थानीय सरकार सञ्चालन ऐन, २०७४ वा प्रचलित कानून (उपभोक्त हित संरक्षण ऐन नियम, खाद्य ऐन नियम, औषधी विक्री वितरण सम्बन्धी ऐन नियम, काला बजारी तथा अन्य केही सामाजिक अपराध तथा सजाय ऐन, माल जाँच ऐन, लगायतको) अधिनमा रही बजार अनुगमनबाट दोषी पाइएका व्यवसायी उपर कानुनी कारवाही र दण्ड सजाय गर्नुपर्नेछ।
२१. प्रतिवेदन: बजार अनुगमनका मासिक प्रगति प्रतिवेदन अनुसुची(३) अनुसार तयार गर्नुपर्नेछ।
२२. बाधा अडकाउ फुकाउने अधिकार: यस निर्देशिकाको कार्यान्वयनमा कुनै बाधा अडकाउ परेमा उपभोक्ता हित संरक्षण तथा मूल्याङ्कन समितिको बैठकबाट निर्णयको लागि बाधा अडकाउ फुकाउ गर्न गाउँपालिकामा पठाइने छ।
२३. संशोधन: यस निर्देशिकामा थपघट गर्ने अधिकार प्रचलित कानूनको अधिनमा रही गाउँसभाको हुनेछ।

प्रमाणीकरण मिति : २०७५।१२।२७

आज्ञाले ,
वसुन्धरा पुन
प्रमुख प्रशासकिय अधिकृत

अनुसची (१)

(दफा ८ को उपदफा ४ संग सम्बन्धित)

श्रीगाउँपालिका

विषयः(बजार अनुगमनको मासिक प्रतिवेदन ।

आज मिति २० / / दिखि २० / / सम्म निम्न स्थानहरूमा बजार अनुगमन गर्दा निम्नानुसार
दखिएको व्यहोरा अनुरोध छ ।

क्त.स	अनुगमन स्थान	गरियको	अनुगमन वस्तुहरु	गरियका	परिणाम	नष्ट तथा वस्तुको नाम र परिणाम	वरामदि	नमुना संकलन	कैफियत
१									
२									
३									
४									
५									

बोधार्थः

श्री संयोजक ज्यू

उपभोक्ता हित संरक्षण समिति ।

अनसुची (२)
(दफा ९ संग सम्बन्धित)
अनुगमन गरिने वस्तु र सेवाको वर्गीकरण

(अ) बजार अनुगमनको क्रममा विभिन्न उपभोग्य वस्तु तथा सेवाको अनुगमन गर्नु पर्ने भएकाले उपभोग्य वस्तु तथा सेवाको निम्नानुसार वर्गीकरण गरिएको छ ।

समह “क”(खाद्यान्न माछा/मासुजन्य/तरकारी फलफुल/दैनिक उपभोग्य

- (१) खाद्यान्न तथा खाद्य पदार्थहरू नुन,चिनी, चिया, कफी,मह, प्रशोधित पानी आदि ।
- (२) अप्रशोधित, अर्धप्रशोधित वा प्रशोधित खाद्य पदार्थहरू,
- (३) प्रशोधित खाद्य पदार्थ उत्पादन गर्न प्रयोग गरिने कच्चा पदार्थ,
- (४) खाद्य पदार्थ उत्पादन गर्ने उद्योग,
- (५) खाद्य पदार्थ विक्री वितरण गरिने विक्रीस्थल र भण्डार गृह वा संचय स्थल,
- (६) खाने तेल, घिउ (वनस्पती घिउ समेत),
- (७) दुध तथा दुध पदार्थहरू र दुध प्याकिङ्ग गर्न प्रयोग हुने प्लाष्टिक पाउचहरू,
- (८) माछा, मासु,अण्डा,
- (९) मसलाजन्य पदार्थहरू (जिरा, मरिच, अदुवा, लसुन, धनियाँ, बेसार, ज्वानो, मेथी,ल्लाड, सुकमेल, अलैची, दाल्चिनी र खुर्सानी लगायतका मसलाको रूपमा उपभोग गरिने पदार्थहरू)

समह “ख” औषधी एवं स्वास्थ्य सेवा

- (१) औषधी तथा औषधीजन्य पदार्थहरू (पशुपंक्षी औषधी तथा जडिबुटीमा आधारित औषधी समेत),
- (२) औषधी उत्पादन गर्न उद्योग तथा विक्री वितरण गरिने स्थल,
- (३) अस्पताल, नसिडहोम, क्लिनिक आदि स्वास्थ्य सेवा प्रदायक संस्थाहरू ।

समह “ग” रासायनिक मल/विषादी/विउ बिजन/कृषि औजार:

- (१) पशुपंक्षी आहार र त्यसमा प्रयोग हुने कच्चा पदार्थहरू समेत,
- (२) रासायनिक मल, विषादी, विउबिजन, कृषि औजारहरू,

समह “घ”इन्धन:

- (१) इन्धन भण्डारण, पेट्रोलियम पदार्थको नापतौल, गुणस्तर मूल्य तथा मापदण्डहरूको परिपालना

समह “ड” निर्माण सामाग्री:

- (१) ढङ्गा, इट्टा, गिट्टी, बालुवा लगायतका निर्माण सामाग्री तथा सो संग सम्बन्धित उद्योग, भण्डारण स्थल र बिक्री वितरण स्थल ।

समह “च” शैक्षिक सामाग्री:

- (१) पाठ्य सामग्री, स्टेशनरी लगायतको शैक्षिक सामाग्रीहरू ।
(२) शिक्षा निर्देशिका अनुसार विद्यालयहरूको शुल्क आदि ।

समह “छ” होटेल/लज/रेष्टुरा/खाजाघर/चमेना गृह/

- (१) हाटेल/रेष्टुरा/खाजाघर/चमेना गृह/लजको सरसफाइ तथा अन्य व्यवस्थापन
(२) प्रशोधित र अप्रशोधित वस्तुहरूको भण्डारण
(३) हाटेल, रेष्टुरा तथा मिठाइ पसलहरूमा बिक्री हुने पकवान तथा प्याकजिङ्ग गरी बिक्री हुने खाद्य पदार्थहरू, हल्का पेय पदार्थहरू, मदिराजन्य पदार्थ,

समह “ज” सुर्तिजन्य पदार्थ:

- (१) सुपारी, पानपराग, सुर्ती, विडी, चुरोट तथा सुर्तीजन्य पदार्थ ।

समह “झ” नाप तौल:

- (१) ढक, तराजु लगायतको नापतौलमा प्रयोग हुने उपकरणहरू ।

समह “ञ” पशुपंक्षी हाट बजार:

- (१) पशुपंक्षी हाटबजार तथा बिक्री स्थल ।

समह “ट” सौन्दय सामाग्री:

- (१) विभिन्न प्रकारका सौन्दय सामाग्रीहरू
(२) व्यूटि पार्लर/सैलुन आदि ।

समह “ठ” विद्युतीय सामानहरू:

- (१) विद्युतीय सामानहरू,
(२) इलेक्ट्रोनिक्स सामानहरू ।

समह “ड” रङ्ग/रोगन:

- (१) विभिन्न कम्पनिको भवन सम्बन्धि रङ्ग र रङ्ग रोगन सबन्धी सामाग्रीहरू ।

समह “ढ” गरगहना :

- (१) सुन, चाँदि, हिरा, मोती, तथा सो बाट निर्मित गरगहनाहरूको नापतौल एवं गुणस्तर ।

समुह “ण” सवारी साधन

(१) टयाक्सी मिटर शुल्क र रिक्सा, ग्रामिण बस आदिको भाडा आदि ।

समुह “त” अन्यः(१) अन्य उपभोग्य वस्तुहरूको उत्पादन स्थल, प्रशोधन स्थल, ढुवानीको अवस्था, विक्री स्थलहरू,

(आ) अनुगमन गरिने सेवाको विवरणः

(१) व्यापारिक सेवा

(२) संचार सेवा,

(३) स्थल यातायात सेवा,

(४) विद्युत सेवा,

(५) खानपानी सेवा,

(६) विज्ञापन सेवा अन्य उपभोग्य सेवाहरू,

(७) स्वास्थ्य सेवा,

(८) शिक्षा सेवा,

(९) वित्तिय सेवाहरू ।

अनुसुची (४
(दफा १० संग सम्बन्धित)
दैनिक बजार अनुगमन फाराम

(बजार अनुगमन फारमको प्रमाणित प्रति सम्बन्धित व्यवशायीलाइ दिनु पर्नेछ)
मिति:

व्यापारिक प्रतिष्ठानको नाम: श्री ठेगाना:

प्रोपाइटर वा फर्म धनीको नाम: फाने नं.:

यस कार्यालयको नेतृत्वमा खटिएको बजार अनुगमन टोलीबाट तपाइको विक्रीस्थल/गोदाम/उद्योगको निरीक्षण गर्दा निम्न अनुरूपको स्थिति भेटिएकोले देहाय अनुसार गर्नु गराउनु हुन निर्देशन दिइएको छ ।

क्र. स.	विवरण	भएनभएको	टोलिवाट दिइएको/ निर्देशन
१	मूल्यसुचि		
२	साइन बोर्ड		
३	व्यवसायी दर्ता /नविकरण		
४	नाप तौलको प्रमाण		
५	विलमा खुलाउनु पर्ने कुराहरु स्पष्ट भए नभएको		
६	म्याद नाघेका सामग्री भए नभएको		
७	विल दिने प्रक्रिया भए नभएको		
८	मासुको गुणस्तर सन्तोष जनक भए नभएको		
९	खरिद विल भए नभएको		

१०	अन्य खाने कुराको गुणस्तर सन्तोष जनक भए नभएको		
११	ग्याँस लगाएतका वस्तुहरुको तौल सन्तोष जनक भए नभएको		
१२			
१३	अन्य भए खुलाउने		

१५. यस अगाडिको निर्देशनको पालना

१६. अन्य कैफियतको स्थिति -खुलाउने)

एक पटक दिइएको निर्देशनहरू पुनः अनुगमन गर्दा पालना नभएको पाइएमा प्रचलित कानून बमोजिम कडा कारवाही हुनेछ।

निरीक्षण टोली

१. संयोजक श्री
२. सदस्य श्री
३. सदस्य श्री
४. सदस्य श्री
५. सदस्य श्री

.....

माथि उल्लेखित विवरण ठीक छ भनी उत्पादक/विक्रेताको नाम र सही

प्रतिष्ठानको छाप

अनुसुची (५
(दफा १४ संग सम्बन्धित)

मुचुल्का

जिल्ला गाउँपालिका

वडा नं. टोल.....मा खडा गरको घटनास्थल/बरामदी/खान तलासी/शिलछाप
लगाएको मुचुल्का:

१. उजुरी वा सुचनाको छोटकरी विवरण:(
२. चार किल्ला सहित खानतलासी/बरामदी गरिएको चिज वस्तुको नमुना तथा ठाउको विवरण:(
३. बरामद भएको सामान/दसीको विवरण/शिलछाप गरिएको विवरण:(
(क)
(ख)
(ग)
४. खानतलासी/बरामदी भएको देखे बमोजिम सहि छाप गर्ने साक्षी:((नाम, वतन समेत)
(क)
(ख)
(ग)
५. रोहबरमा बस्नेहरूको नाम, थर, उमेर, वतन र सहिछाप:(
(क)
(ख)
(ग)
६. निरिक्षण टोलीले मेरा उद्योग/गोदाम/पसलमा अनुगमन गर्दा कुनै सामान हिनामिना भएको छैन । माथि प्रकरण ३ मा उल्लेख भएको चिज वस्तु तथा सामानहरू उद्योग, गोदाम,पसलबाट बरामद भएको हो । साथै टोलीले लगाएको सिल थान.....छाप भएको ठिक साँचो हो भनि सहिछाप गर्ने:(
(क)
(ख)
(ग)
७. कार्य तामली गर्ने:(
(क)
(ख)
(ग)

मिति:(

समय:(

अनुसुची (६

दफा १४ संग सम्बन्धित

तारेख भरपाई

पक्ष

विपक्ष: जिल्ला गाउँपालिका स्थायी घर भइ हाल
..... जिल्ला गाउँपालिका वडा
न..... वस्न श्री का नाती/नातिनी श्री का
छारा/छारी वर्ष को नामक व्यवसायको सञ्चालक श्री
..... सम्पर्क न।

तारेख

मिति साल महिना गते रोज दिनको समय वज्ये उपस्थित हुनेछु
भनि सही छाप गर्ने ।

हस्ताक्षर:

नाम:

मिति..... साल..... महिना..... गते रोज दिनको समय वज्ये उपस्थित
हुनेछु भनि सही छाप गर्ने ।

हस्ताक्षर:

नाम:

मिति साल महिना
समय वज्ये उपस्थित हुनेछु भनि सही छाप गर्ने ।

गते रोज दिनको

हस्ताक्षर:

नाम: